



प्रॉपर्टी डीलर को बदमाशों ने गोलियों से भूना

एक साथी घायल, मौके से आधा दर्जन खोखे मिले

मुजफ्फरपुर, बिहार के मुजफ्फरपुर में प्रॉपर्टी डीलर की गोली मार कर हत्या कर दी गई। इस घटना में एक व्यक्ति घायल हुआ है। प्रॉपर्टी डीलर को स्कूल के पास चाय पीते समय गोली मारी गई। बाइक सवार अपराधियों ने वारदात को अंजाम दिया। घटना जिला स्कूल के पास की है। मौके से आधा दर्जन खोखा बरामद हुए हैं। मृतक को चार गोली लगी हैं। पुलिस जांच में जुट गई है। मुजफ्फरपुर में बेवैफ अफराधियों ने प्रॉपर्टी डीलर समेत दो लोगो पर अंधाधुन फायरिंग कर दी। फायरिंग से मौके पर अफरा तफरी मच गई। गोली लगने पर दोनों लहलुहान होकर गिर गए। आनन फानन में लोगों ने इलाज के लिए दोनों को निजी अस्पताल में भर्ती कराया, जहां प्रॉपर्टी डीलर जावेद को डॉक्टरों ने मृत घोषित कर दिया। दूसरे घायल शख्स की स्थिति गंभीर बनी हुई है।




एसकेएमसीएच भेज दिया है। जानकारी के अनुसार मिठनपुरा थाना क्षेत्र के रहने वाले प्रॉपर्टी डीलर मोहम्मद जावेद अपने दोस्त राजू शाह के साथ जिला स्कूल के पास चाय पी रहे थे। इसी बीच बाइक सवार अपराधी पहुंचकर ताबड़तोड़ फायरिंग करने लगे। जावेद को चार गोली लगी हैं, जबकि राजू को दो गोली लगी हैं। स्थानीय लोगों ने अस्पताल पहुंचाया फायरिंग की आवाज के बाद मौके पर अफरा तफरी की स्थिति बन गई। स्थानीय लोगों ने दोनों घायल को इलाज के लिए बैरिया स्थित एक निजी अस्पताल में भर्ती कराया। यहां इलाज के क्रम में प्रॉपर्टी डीलर जावेद की मौत हो गई। वहीं, राजू शाह की हालत गंभीर बनी हुई है। सूचना मिलने के बाद डीएसपी दलबल के साथ मौके पर पहुंची पुलिस ने घटनास्थल से कई

खोखे बरामद किए हैं। घायल राजेश शाह ने बताया कि जावेद के साथ जिला स्कूल के पास हम लोग चाय पी रहे थे। इसी बीच बाइक सवार अपराधी आए और फायरिंग करने लगे। पुलिस का बयान नगर डीएसपी सीमा देवी ने बताया कि दो लोगों को अज्ञात अपराधियों द्वारा गोली मारी गई है। इसमें प्रॉपर्टी डीलर जावेद की इलाज के दौरान मौत हो गई, जबकि दूसरे का इलाज चल रहा है। जावेद का मालीघट में घर है। वहीं, राजू साह जखमी हैं, उनका इलाज चल रहा है। मृतक को चार गोली लगने की सूचना है। आसपास के सीसीटीवी फुटेज को खंगाला जा रहा है। प्रथम दृष्टिया प्रॉपर्टी डीलिंग के कारण ही गोली मारने का मामला प्रतीत हो रहा है। जांच जारी है। मृतक का एक कार्यलय भी है, जहां वह प्रॉपर्टी डीलिंग करते थे।

एयर मार्शल एके भारती के माता-पिता से पप्पू यादव ने की मुलाकात

ऑपरेशन सिंदूर में निभाई थी अहम भूमिका

पूणिया, बिहार के पूणिया से निर्दलीय सांसद राजेश रंजन उर्फ पप्पू यादव ने मंगलवार को एयर मार्शल एके अवधेश कुमार भारती के माता पिता से जिले के झुन्नी कलां गांव में मुलाकात की। बता दें कि ऑपरेशन सिंदूर के तहत हवाई अभियानों में भारतीय वायुसेना के अधिकारी एके भारती की अहम भूमिका मानी जाती है। बता दें कि पहलगाम आतंकवादी हमले के बाद पाकिस्तान और पाकिस्तान के कब्जे वाले कश्मीर में छिपे 9 आतंकवादी ठिकानों पर भारतीय सेना ने मिसाइल और ड्रोन से हमला किया था। इस हमले में 100 से अधिक आतंकवादियों की मौत हो गई थी। इस ऑपरेशन को नाम मिला था ऑपरेशन सिंदूर।



एयर मार्शल एके भारती के माता-पिता से मिले पप्पू यादव पूणिया लोकसभा क्षेत्र का प्रतिनिधित्व करने वाले यादव ने कहा कि उन्होंने अधिकारी का अभिनंदन करने और उनके माता-पिता से बातचीत करने के लिए उनके पैतृक गांव का दौरा किया। पप्पू यादव ने संवाददाताओं से बात करते हुए कहा, 'यह केवल पूणिया के लिए ही नहीं, बल्कि पूरे राज्य के लिए गौरव की बात है। जिस तरह से हमारे बहादुर जवानों ने आतंकवादियों को मार गिराया और एयर मार्शल भारती ने जो भूमिका निभाई, उस पर हम सभी गर्व महसूस कर रहे हैं। मैंने आज उनके माता-पिता से आशीर्वाद लिया।' उन्होंने कहा, 'यह केवल एक सैन्य अभियान नहीं था, बल्कि भारत की पहचान, सम्मान और संप्रभुता की जीत है। हमें वास्तव में गर्व महसूस हो रहा है कि एयर मार्शल भारती यहां के बेटे हैं।' भारतीय सेना ने पाकिस्तान को किया पस्त एयर मार्शल भारती ने अपनी प्राथमिक शिक्षा पूणिया के

सरकारी स्कूल से और फिर झारखंड के तिलैया में सैनिक स्कूल से पढ़ाई की। बाद में, वह पुणे में राष्ट्रीय रक्षा अकादमी गए और 1987 में भारतीय वायुसेना की लड़ाकू शाखा में शामिल हुए। बता दें कि भारतीय सेनाओं द्वारा जब पीओके और पाकिस्तान के अंदर भारतीय सेना ने ड्रोन और मिसाइलों से हमला किया तो पाकिस्तान ने भारत पर करीब 100 से अधिक

बिहार के इन इलाकों में होगी बारिश तो छह जिलों में परेशान करेगी गर्मी

पटना, बिहार के कई जिलों में गर्मी से राहत मिलने के आसार है। मौसम विभाग ने कोसी, सीमांचल, मिथिलांचल, तिरहुत, चंपारण, अंग प्रदेश के कई जिलों में तेज हवा के साथ हल्की बारिश, वज्रपात और मेघ गर्जन का यलो अलर्ट जारी किया गया है। मौसम विभाग के अनुसार, 14 और 15 मई को बिहार के कई जिलों में हल्की बारिश का अलर्ट किया गया है। मौसम विभाग ने लोगों से सावधान रहने की अपील की है। वहीं अररवि, औरंगाबाद, भोजपुर, बक्सर, रोहतास, कैमूर में लोगों को गर्मी परेशान करेगी। इन जिलों में लू जैसे हालात बन सकते हैं।

सकती है गर्मी से राहत पूणिया, अररिया, कटिहार, किशनगंज, सुपौल, मधेपुरा, सहरसा, खगड़िया, भागलपुर, बांका, मुंगेर, जमुई, शेखपुरा, बेगूसराय, समस्तीपुर, दरभंगा, मधुबनी, वैशाली, मुजफ्फरपुर, सीतामढ़ी, शिवहर, पूर्वी चंपारण, पश्चिमी चंपारण, गोपालगंज, पटना, वैशाली, नवादा समेत कई इलाकों में 30 से 40 किमी प्रतिघंटे की रफ्तार से हवा, वज्रपात और मेघगर्जन के आसार हैं। इन जिलों के कई इलाकों में हल्की से मध्यम दर्ज के बारिश के आसार हैं। दक्षिण-पश्चिम मानसून का आगे बढ़ना जारी दक्षिण पश्चिम मानसून निर्धारित समय और तरीके से आगे बढ़ रहा है। इसके प्रभाव



से पिछले 24 घंटों के दौरान निकोबार द्वीप समूह में व्यापक वर्षा के साथ-साथ कुछ स्थानों पर भारी वर्षा दर्ज की गई। मंगलवार तक अंडमान सागर, दक्षिण बंगाल की खाड़ी और अंडमान और निकोबार द्वीप समूह के कुछ हिस्सों में दक्षिण-पश्चिम

मानसून के आगे बढ़ने के लिए अनुकूल परिस्थितियां बनी हुई हैं। इसके असर से अगले 24 घंटे के दौरान निकोबार द्वीप समूह में वर्षा की गतिविधि में वृद्धि होने की संभावना है, जो व्यापक वर्षा में बदल जाएगा और कुछ स्थानों पर भारी से बहुत भारी वर्षा होगी।

बेगूसराय में अपराधियों का कहर

मंदिर में सो रहे पुजारी की गोली मारकर हत्या

बेगूसराय, बेगूसराय पुलिस की लाख कोशिशों के बावजूद अपराधिक घटना थमने का नाम नहीं ले रहा। ताजा मामला बिहार के बेगूसराय से सामने आया है जहां बेखोफ अपराधियों ने मंदिर में सो रहे एक पुजारी की गोली मारकर हत्या कर सनसनी फैला दी। घटना लाखों थाना क्षेत्र के पंसल्ला गांव की है। मृतक की पहचान पंसल्ला गांव के वार्ड नंबर 13 के रहने वाले 55 वर्षीय शंभू सिंह के रूप में हुई है।



पुलिस ने लाश को पोस्टमार्टम के लिए सदर अस्पताल भेज कर सभी पहलुओं पर जांच-पड़ताल कर रही है। परिजन किसी से भी विवाद से इनकार कर रहे हैं।

मृतक के परिजन ने क्या कहा मृतक के भतीजे प्रभात कुमार ने बताया कि शंभू सिंह गांव में ही घर से करीब 500 मीटर दूर एक दुर्गा मंदिर बनवाया था और एक अन्य सार्वजनिक मंदिर के भी पुजारी थे। वे रोज रात में खाना खाने के बाद

की गई, यह हम लोगों की समझ में भी नहीं आ रहा है। एसपी ने क्या कहा एसपी मनीष ने बताया कि पनसल्ला स्थित अर्धनिर्मित छोटी दुर्गा मंदिर परिसर में शंभू सिंह की गोली मारकर हत्या करने की सूचना मिलते ही लाखों थाना की पुलिस टीम ने मौके पर पहुंचकर मामले की जांच-पड़ताल की। परिजनों ने बताया है की शंभू सिंह के द्वारा ही मंदिर का निर्माण कराया जा रहा था तथा मंदिर के प्रांगण में ही सोता था। स्नस् टोच जांच कर रही है, घटना को गंभीरता से लेते हुए सदर-वन डीएसपी सुबोध कुमार के नेतृत्व में पुलिस टीम के द्वारा घटना के सभी पहलुओं पर छानबीन की जा रही है। गांव में आसपास लगे सीसीटीवी फुटेज का अवलोकन करते हुए अपराधियों की पहचान की जा रही है। पोस्टमार्टम कराने सहित अन्य आवश्यक कार्रवाई की जा रही है।

इंजरी रिपोर्ट के लिए रिश्तत लेते दिखा पीएचसी के ओटी असिस्टेंट

कहा- रुपये मिलने पर पूरा सहयोग करेंगे

सुपौल, सुपौल के पिपरा प्राथमिक स्वास्थ्य केंद्र का एक वीडियो सोशल मीडिया पर तेजी से वायरल हो रहा है। वायरल वीडियो में पीएचसी का ओटी असिस्टेंट देवेंद्र कुमार रिश्तत लेते दिख रहा है। 25 सेकंड का यह वीडियो 20 दिन पहले का बताया जा रहा है। दावा है कि ओटी असिस्टेंट देवेंद्र कुमार ने इंजरी रिपोर्ट देने के लिए पीड़ित से रिश्तत की मांग की। इसमें अग्रिम के तौर पर उसने 300 रुपये लिए। पीड़ित पक्ष में से किसी ने रुपये देते समय देवेंद्र से बातचीत का वीडियो अपने कैमरे में कैद कर लिया और अब वह वीडियो सोशल मीडिया पर वायरल है। वायरल वीडियो में देवेंद्र इंजरी रिपोर्ट में पीड़ित को मदद का दावा करता दिख रहा है। साथ ही नकल लेने के लिए रुपये लेकर आने की बात कह रहा है। वह कहता है कि रिपोर्ट लेने आइयेगा तो पैसा लेकर आइयेगा। हम ऐसे भी आपकी मदद करेंगे। खास बात यह है कि वीडियो में दिख रहा देवेंद्र पेंट और बनियान में हैं। उसने शर्ट तक नहीं पहनी हुई है, जबकि बातचीत के वक्त वह अपने कार्यालय में मौजूद है। दरअसल, बीते छह मार्च को पिपरा थाना क्षेत्र के विशनपुर में दो पक्षों में जमकर मारपीट की घटना हुई। मामला थाने तक पहुंचा। जिसमें एक पक्ष के राजेश पासवान ने बताया कि

मारपीट की घटना में उसके परिवार की दो महिलाएं घायल हो गई थी। इसी को लेकर पुलिस में प्राथमिकी दर्ज कराई गई। लेकिन बार-बार अनुरोध के बावजूद अस्पताल प्रबंधन की ओर से इंजरी रिपोर्ट नहीं दी जा रही थी। इसी को लेकर उसने बीते दिनों उसने पिपरा प्राथमिक स्वास्थ्य केंद्र के ओटी असिस्टेंट देवेंद्र कुमार से मुलाकात की। देवेंद्र ने उससे इंजरी रिपोर्ट देने के लिए रुपये की डिमांड की। रिश्तत नहीं देने पर रिपोर्ट कमजोर करने की कहीं बात राजेश की मानें तो पिपरा पीएचसी के ओटी असिस्टेंट ने उससे 25 हजार रुपये रिश्तत की मांग की। उसने बताया कि बिना पैसें के इंजरी रिपोर्ट नहीं दी जाती है। अमूमन वह किसी भी इंजरी रिपोर्ट के लिए 25 से 30 हजार रुपये लेता है। हालांकि राजेश ने इतने रुपये देने में असमर्थता जताई। राजेश के अनुसार देवेंद्र ने उसे बताया कि रुपये देने पर इंजरी रिपोर्ट को मजबूत बनाया जाएगा, जिससे केस में भी उसकी सहायता होगी। लेकिन अगर वह रुपये नहीं देगा तो रिपोर्ट को कमजोर कर दिया जाएगा, जिससे केस लड़ना उसके लिए आसान नहीं होगा। राजेश ने बताया कि इसके बाद उसने तत्काल 300 रुपये रिश्तत के तौर पर उसे दिए

और बांकी रुपये कुछ दिनों के बाद देने का वादा किया। देवेंद्र ने उसे एक सप्ताह बाद आने को कहा। उसे दो-तीन चक्कर लगाने के बाद इंजरी रिपोर्ट की कॉपी दी गई और दोबारा पैसे मांगे गए। हालांकि उसने दोबारा कोई राशि देवेंद्र को नहीं दी। डिमांड नहीं किया था, वीडियो बनाने वाले ने स्वेच्छा से 300 रुपये दिए इधर, आरोपी ओटी असिस्टेंट देवेंद्र कुमार ने आरोपों को सिरे से खारिज किया है। देवेंद्र कुमार ने दावा किया कि मैंने रिश्तत नहीं मांगी है। आरोपी ने स्वेच्छा से 300 रुपये मुझे दिए थे। हां, रिपोर्ट के नकल के लिए कुछ खर्चा (पैसे) देने के लिए जरूर कहा था। लेकिन वह भी मैंने नहीं लिया। वीडियो जिस दिन बनाया गया है, उस दिन मेरी तबीयत काफी खराब थी। मैं दो इंजेक्शन लेने के बाद इयूटी कर रहा था। जहां तक 25 हजार रुपये डिमांड की बात है, मैं चतुर्थवर्गीय कर्मी हूं। मैं रिपोर्ट नहीं लिखता हूं। रिपोर्ट डॉक्टर लिखते हैं। ऐसे में मैं इतने रुपये का डिमांड कैसे कर सकता हूं। मैं कसम खा कर कहता हूं कि मैंने कोई डिमांड नहीं किया है। वहीं इस बाबत पीएचसी के प्रभारी चिकित्सा पदाधिकारी मिथिलेश सिंह ने कहा कि मामला उनके संज्ञान में नहीं है। पूरे मामले की जांच कर अप्रैत कार्रवाई की जाएगी।

